

---

Shivasahasranamastotram from Shivapurana

शिवसहस्रनामस्तोत्रं शिवपुराणांतर्गतं

Document Information



---

Text title : shivasahasranAmastotra from shivapurANa

File name : shivasahasranAmastotrashivapurANa.itx

Category : sahasranAma, shiva

Location : doc\_shiva

Transliterated by : Srihari teluguinternet at gmail.com

Proofread by : Srihari, Usha Rani Sanka usharani.sanka at gmail.com

Description-comments : Chapter 35 of ShivapurAna Kotirudrasamhita

Source : shivapurANE chaturthyAM koTirudrasaMhitAyAM panchatriMsho.adyAyaH

Latest update : May 23, 2015

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

## ಶಿವಸಹಸ್ರನಾಮಸ್ತೋತ್ರಂ ಶಿವಪುರಾಣಾಂತರ್ಗತಂ



ಸೂತ ಉವಾಚ .

ಶ್ರೂಯತಾಂ ಭೋ ಋಷಿಶ್ರೇಷ್ಠ ಯೇನ ತುಷ್ಣೋ ಮಹೇಶ್ವರಃ .

ತದಹಂ ಕಥಯಾಮ್ಯದ್ಯ ಶಿವಂ ನಾಮಸಹಸ್ರಕಂ .. 1..

ಶ್ರೀ ವಿಷ್ಣುರುವಾಚ .

ಓಂ ಶಿವೋ ಹರೋ ಮೃಡೋ ರುದ್ರಃ ಪುಷ್ಪರಃ ಪುಷ್ಪಲೋಚನಃ .

ಅರ್ಥಿಗಮ್ಯಃ ಸದಾಚಾರಃ ಶರ್ವಃ ಶಂಭುರ್ಮಹೇಶ್ವರಃ .. 2..

ಚಂದ್ರಾಪೀಡಶ್ಚಂದ್ರಮೌಲಿವಿಶ್ವಂ ವಿಶ್ವಂಭರೇಶ್ವರಃ .

ವೇದಾಂತಸಾರಸಂದೋಹಃ ಕಪಾಲೀ ನೀಲಲೋಹಿತಃ .. 3..

ಧ್ಯಾನಾಧಾರೋಽಪರಿಚ್ಛೇದ್ಯೋ ಗೌರೀಭರ್ತಾ ಗಣೇಶ್ವರಃ .

ಅಷ್ಟಮೂರ್ತಿವಿಶ್ವಮೂರ್ತಿವೃಂದಗರ್ವಃ ಸ್ವರ್ಗಸಾಧನಃ .. 4..

ಜ್ಞಾನಗಮ್ಯೋ ದೃಢಪ್ರಜ್ಞೋ ದೇವದೇವಸ್ತ್ರೀಲೋಚನಃ .

ವಾಮದೇವೋ ಮಹಾದೇವಃ ಪಟುಃ ಪರಿವೃಡೋ ದೃಢಃ .. 5..

ವಿಶ್ವರೂಪೋ ವಿರೂಪಾಕ್ಷೋ ವಾಗೀಶಃ ಶುಚಿಸತ್ತಮಃ .

ಸರ್ವಪ್ರಮಾಣಸಂವಾದೀ ವೃಷಾಂಕೋ ವೃಷವಾಹನಃ .. 6..

ಈಶಃ ಪಿನಾಕೀ ಖಟ್ವಾಂಗೀ ಚಿತ್ರವೇಷಶ್ಚಿರಂತನಃ .

ತಮೋಹರೋ ಮಹಾಯೋಗೀ ಗೋವ್ತಾ ಬ್ರಹ್ಮಾ ಚ ಧೂರ್ಜಟಿಃ .. 7..

(ಬ್ರಹ್ಮಾಂಡಹೃಜ್ಜಟೀ)

ಕಾಲಕಾಲಃ ಕೃತ್ತಿವಾಸಾಃ ಸುಭಗಃ ಪ್ರಣವಾತ್ಮಕಃ . (ಪ್ರಣವಾತ್ಮಕಃ)

ಉನ್ನದ್ಧಃ ಪುರುಷೋ ಜುಷ್ಯೋ ದುರ್ವಾಸಾಃ ಪುರಶಾಸನಃ .. 8.. (ಉನ್ನದ್ಧಃ)

ದಿವ್ಯಾಯುಧಃ ಸ್ಕಂದಗುರುಃ ಪರಮೇಷ್ಟೀ ಪರಾತ್ಪರಃ .

ಅನಾದಿಮಧ್ಯನಿಧನೋ ಗಿರೀಶೋ ಗಿರಿಜಾಧವಃ .. 9..

ಕುಬೇರಬಂಧುಃ ಶ್ರೀಕಂಠೋ ಲೋಕವರ್ಣೋತ್ತಮೋ ಮೃದುಃ .

ಸಮಾಧಿವೇದ್ಯಃ ಕೋದಂಡೀ ನೀಲಕಂಠಃ ಪರಶ್ವಧೀಃ .. 10..

ವಿಶಾಲಾಕ್ಷೋ ಮೃಗವ್ಯಾಧಃ ಸುರೇಶಸ್ಸೂರ್ಯತಾಪನಃ .

ಧರ್ಮಧಾಮ ಕ್ಷಮಾಕ್ಷೇತ್ರಂ ಭಗವಾನ್ ಭಗನೇತ್ರಭಿತ್ .. 11.. (ಧರ್ಮಾಧ್ಯಕ್ಷಃ)

ಉಗ್ರಃ ಪಶುಪತಿಸ್ತಾಕ್ಷ್ಯಃ ಪ್ರಿಯಭಕ್ತಃ ಪರಂತಪಃ .

ದಾತಾ ದಯಾಕರೋ ದಕ್ಷಃ ಕಪದೀ ಕಾಮಶಾಸನಃ .. 12..  
 ಶ್ಮಶಾನನಿಲಯಃ ಸೂಕ್ಷ್ಮಃ ಶ್ಮಶಾನಸ್ಥೋ ಮಹೇಶ್ವರಃ .  
 ಲೋಕಕರ್ತಾ ಮೃಗಪತಿರ್ಮಹಾಕರ್ತಾ ಮಹೌಷಧಿಃ .. 13..  
 ಸೋಮಪೋಮೃತಪಃ ಸೌಮ್ಯೋ ಮಹಾತೇಜಾ ಮಹಾದ್ಯುತಿಃ .  
 ತೇಜೋಮಯೋಽಮೃತಮಯೋಽನ್ನಮಯಶ್ಚ ಸುಧಾಪತಿಃ .. 14..  
 ಉತ್ತರೋ ಗೋಪತಿಗೋಪ್ತಾ ಜ್ಞಾನಗಮ್ಯಃ ಪುರಾತನಃ .  
 ನೀತಿಃ ಸುನೀತಿಃ ಶುದ್ಧಾತ್ಮಾ ಸೋಮಃ ಸೋಮರತಃ ಸುಖೀ .. 15..  
 ಅಜಾತಶತ್ರುರಾಲೋಕಸಂಭಾವ್ಯೋ ಹವ್ಯವಾಹನಃ .  
 ಲೋಕಕಾರೋ ವೇದಕರಃ ಸೂತ್ರಕಾರಃ ಸನಾತನಃ .. 16..  
 ಮಹರ್ಷಿಃ ಕಪಿಲಾಚಾರ್ಯೋ ವಿಶ್ವದೀಪ್ತಿಸ್ತಿಲೋಚನಃ .  
 ಪಿನಾಕಪಾಣಿಭೂದೇವಃ ಸ್ವಸ್ತಿದಃ ಸ್ವಸ್ತಿಕೃತ್ ಸುಧೀಃ .. 17..  
 ಧಾತೃಧಾಮಾ ಧಾಮಕರಃ ಸರ್ವಗಃ ಸರ್ವಗೋಚರಃ .  
 ಬ್ರಹ್ಮಸೃಗ್ವಿಶ್ವಸೃಕ್ ಸರ್ಗಃ ಕರ್ಣಿಕಾರಪ್ರಿಯಃ ಕವಿಃ .. 18..  
 ಶಾಖೋ ವಿಶಾಖೋ ಗೋಶಾಖಃ ಶಿವೋ ಭಿಷಗನುತ್ತಮಃ .  
 ಗಂಗಾಪ್ಲವೋದಕೋ ಭವ್ಯಃ ಪುಷ್ಕಲಃ ಸ್ಥಪತಿಃ ಸ್ಥಿರಃ .. 19..  
 ವಿಜಿತಾತ್ಮಾ ವಿಧೇಯಾತ್ಮಾ ಭೂತವಾಹನಸಾರಥಿಃ .  
 ಸಗಣೋ ಗಣಕಾಯಶ್ಚ ಸುಕೀರ್ತಿಶ್ಚಿನ್ನಸಂಶಯಃ .. 20..  
 ಕಾಮದೇವಃ ಕಾಮಪಾಲೋ ಭಸ್ಮೋದ್ಗೂಲಿತವಿಗ್ರಹಃ .  
 ಭಸ್ಮಪ್ರಿಯೋ ಭಸ್ಮಶಾಯೀ ಕಾಮೀ ಕಾಂತಃ ಕೃತಾಗಮಃ .. 21..  
 ಸಮಾವತೋಽನಿವೃತ್ತಾತ್ಮಾ ಧರ್ಮಪುಂಜಃ ಸದಾಶಿವಃ .  
 ಅಕಲ್ಮಷಶ್ಚ ಪುಣ್ಯಾತ್ಮಾ ಚತುರ್ಬಾಹುದುರಾಸದಃ .. 22..  
 ದುರ್ಲಭೋ ದುರ್ಗಮೋ ದುರ್ಗಃ ಸರ್ವಾಯುಧವಿಶಾರದಃ .  
 ಅಧ್ಯಾತ್ಮಯೋಗನಿಲಯಃ ಸುತಂತುಸ್ತಂತುವರ್ಧನಃ .. 23..  
 ಶುಭಾಂಗೋ ಲೋಕಸಾರಂಗೋ ಜಗದೀಶೋ ಜನಾರ್ದನಃ .  
 ಭಸ್ಮಶುದ್ಧಿಕರೋ ಮೇರುರೋಜಸ್ವೀ ಶುದ್ಧವಿಗ್ರಹಃ .. 24.. (ಭಸ್ಮಶುದ್ಧಿಕರೋಽಭೀರು)  
 ಅಸಾಧ್ಯಃ ಸಾಧುಸಾಧ್ಯಶ್ಚ ಭೃತ್ಯಮರ್ಕಟರೂಪಧೃಕ್ .  
 ಹಿರಣ್ಯರೇತಾಃ ಪೌರಾಣೋ ರಿಪುಜೀವಹರೋ ಬಲೀ .. 25..  
 ಮಹಾಹ್ರದೋ ಮಹಾಗರ್ತಃ ಸಿದ್ಧೋ ವೃಂದಾರವಂದಿತಃ .  
 ವ್ಯಾಘ್ರಚರ್ಮಾಂಬರೋ ವ್ಯಾಲೀ ಮಹಾಭೂತೋ ಮಹಾನಿಧಿಃ .. 26..  
 ಅಮೃತೋಮೃತಪಃ ಶ್ರೀಮಾನ್ ಪಾಂಚಜನ್ಯಃ ಪ್ರಭಂಜನಃ . (ಪಂಚಜನ್ಯಃ)  
 ಪಂಚವಿಂಶತಿತ್ತ್ವಸ್ಥಃ ಪಾರಿಜಾತಃ ಪರಾತ್ಪರಃ .. 27..  
 ಸುಲಭಃ ಸುವ್ರತಃ ಶೂರೋ ವಾಜ್ಞಯೈಕನಿಧಿನಿಧಿಃ .

ವರ್ಣಾಶ್ರಮಗುರುವರ್ಣೀ ಶತ್ರುಜಿಚ್ಛತ್ರುತಾಪನಃ .. 28..  
 ಆಶ್ರಮಃ ಕ್ಷಪಣಃ ಕ್ಷಾಮೋ ಜ್ಞಾನವಾನಚಲೇಶ್ವರಃ . (ಶ್ರಮಣಃ)  
 ಪ್ರಮಾಣಭೂತೋ ದುರ್ಜ್ಞೇಯಃ ಸುವರ್ಣೋ ವಾಯುವಾಹನಃ .. 29..  
 ಧನುರ್ಧರೋ ಧನುರ್ವೇದೋ ಗುಣಃ ಶಶಿಗುಣಾಕರಃ .  
 ಸತ್ಯಃ ಸತ್ಯಪರೋಽದೀನೋ ಧರ್ಮಾಂಗೋ ಧರ್ಮಶಾಸನಃ .. 30..  
 ಅನಂತದೃಷ್ಟಿರಾನಂದೋ ದಂಡೋ ದಮಯಿತಾ ದಮಃ .  
 ಅಭಿಚಾರ್ಯೋ ಮಹಾಮಾಯೋ ವಿಶ್ವಕರ್ಮವಿಶಾರದಃ .. 31..  
 ವೀತರಾಗೋ ವಿನೀತಾತ್ಮಾ ತಪಸ್ವೀ ಭೂತಭಾವನಃ .  
 ಉನ್ನತ್ತವೇಷಃ ಪ್ರಚ್ಛನ್ನೋ ಜಿತಕಾಮೋ ಜಿತಪ್ರಿಯಃ .. 32..  
 ಕಲ್ಯಾಣಪ್ರಕೃತಿಃ ಕಲ್ಯಃ ಸರ್ವಲೋಕಪ್ರಜಾಪತಿಃ .  
 ತರಸ್ವೀ ತಾರಕೋ ಧೀಮಾನ್ ಪ್ರಧಾನಃ ಪ್ರಭುರವ್ಯಯಃ .. 33..  
 ಲೋಕಪಾಲೋಽನ್ತರ್ಹಿತಾತ್ಮಾ ಕಲ್ಪಾದಿಃ ಕಮಲೇಕ್ಷಣಃ . (ಲೋಕಪಾಲೋಽನ್ತರಾತ್ಮಾ  
 ಚ)  
 ವೇದಶಾಸ್ತ್ರಾರ್ಥತತ್ತ್ವಜ್ಞೋ ನಿಯಮೋ ನಿಯತಾಶ್ರಯಃ .. 34..  
 ಚಂದ್ರಃ ಸೂರ್ಯಃ ಶನಿಃ ಕೇತುರ್ವರಾಂಗೋ ವಿದ್ಯುಮಚ್ಛವಿಃ .  
 ಭಕ್ತಿವಶ್ಯಃ ಪರಂ ಬ್ರಹ್ಮಾ ಮೃಗಬಾಣಾರ್ಪಣೋಽನಘಃ .. 35.. (ಪರಬ್ರಹ್ಮ)  
 ಅದ್ವಿರದ್ವ್ಯಾಲಯಃ ಕಾಂತಃ ಪರಮಾತ್ಮಾ ಜಗದ್ಗುರುಃ .  
 ಸರ್ವಕರ್ಮಾಲಯಸ್ತುಷ್ಟೋ ಮಂಗಲ್ಯೋ ಮಂಗಲಾವೃತಃ .. 36..  
 ಮಹಾತಪಾ ದೀರ್ಘತಪಾಃ ಸ್ಥವಿಷ್ಠಃ ಸ್ಥವಿರೋ ಧೃವಃ .  
 ಅಹಃ ಸಂವತ್ಸರೋ ವ್ಯಾಪ್ತಿಃ ಪ್ರಮಾಣಂ ಪರಮಂ ತಪಃ .. 37..  
 ಸಂವತ್ಸರಕರೋ ಮಂತ್ರಃ ಪ್ರತ್ಯಯಃ ಸರ್ವತಾಪನಃ .  
 ಅಜಃ ಸರ್ವೇಸ್ವರಃ ಸಿದ್ಧೋ ಮಹಾತೇಜಾ ಮಹಾಬಲಃ .. 38..  
 ಯೋಗೀ ಯೋಗ್ಯೋ ಮಹಾರೇತಾಃ ಸಿದ್ಧಿಃ ಸರ್ವಾದಿರಗ್ರಹಃ .  
 ವಸುರ್ವಸುಮನಾಃ ಸತ್ಯಃ ಸರ್ವಪಾಪಹರೋ ಹರಃ .. 39..  
 ಸುಕೀರ್ತಿಃ ಶೋಭನಃ ಸ್ರಗ್ವೀ ವೇದಾಂಗೋ ವೇದವಿನ್ಮನಿಃ .  
 ಭ್ರಾಜಿಷ್ಣುರ್ಭೋಜನಂ ಭೋಕ್ತಾ ಲೋಕನಾಥೋ ದುರಾಧರಃ .. 40..  
 ಅಮೃತಃ ಶಾಶ್ವತಃ ಶಾಂತೋ ಬಾಣಹಸ್ತಃ ಪ್ರತಾಪವಾನ್ .  
 ಕಮಂಡಲುಧರೋ ಧನ್ವೀ ಹ್ಯವಾಜ್ಮನಸಗೋಚರಃ .. 41..  
 ಅತೀಂದ್ರಿಯೋ ಮಹಾಮಾಯಃ ಸರ್ವವಾಸಶ್ಚತುಷ್ಟಧಃ .  
 ಕಾಲಯೋಗೀ ಮಹಾನಾದೋ ಮಹೋತ್ಸಾಹೋ ಮಹಾಬಲಃ .. 42..  
 ಮಹಾಬುದ್ಧಿರ್ಮಹಾವೀರ್ಯೋ ಭೂತಚಾರೀ ಪುರಂದರಃ .  
 ನಿಶಾಚರಃ ಪ್ರೇತಚಾರೀ ಮಹಾಶಕ್ತಿರ್ಮಹಾದ್ಯುತಿಃ .. 43..

ಅನಿರ್ದೇಶ್ಯವಪುಃ ಶ್ರೀಮಾನ್ ಸರ್ವಾಚಾರ್ಯಮನೋಗತಿಃ .  
 ಬಹುಶ್ರುತಿರ್ಮಹಾಮಾಯೋ ನಿಯತಾತ್ಮಾ ಧ್ರುವೋಽಧ್ರುವಃ .. 44..  
 ಓಜಸ್ತೇಜೋ ದ್ಯುತಿಧರೋ ಜನಕಃ ಸರ್ವಶಾಸಕಃ .  
 ನೃತ್ಯಪ್ರಿಯೋ ನೃತ್ಯನಿತ್ಯಃ ಪ್ರಕಾಶಾತ್ಮಾ ಪ್ರಕಾಶಕಃ ..45.. (ನಿತ್ಯನೃತ್ಯಃ)  
 ಸ್ಪಷ್ಟಾಕ್ಷರೋ ಬುಧೋ ಮಂತ್ರಃ ಸಮಾನಃ ಸಾರಸಂಘವಃ .  
 ಯುಗಾದಿಕೃದ್ಯುಗಾವರ್ತೋ ಗಂಭೀರೋ ವೃಷವಾಹನಃ .. 46..  
 ಇಷ್ಟೋ ವಿಶಿಷ್ಟಃ ಶಿಷ್ಟೇಷ್ಟಃ ಸುಲಭಃ ಸಾರಶೋಧನಃ .  
 ತೀರ್ಥರೂಪಸ್ತೀರ್ಥನಾಮಾ ತೀರ್ಥದೃಶ್ಯಸ್ತು ತೀರ್ಥದಃ .. 47..  
 ಅಪಾಂ ನಿಧಿರಧಿಷ್ಠಾನಂ ವಿಜಯೋ ಜಯಕಾಲವಿತ್ . (ದುರ್ಜಯೋ)  
 ಪ್ರತಿಷ್ಠಿತಃ ಪ್ರಮಾಣಜ್ಞೋ ಹಿರಣ್ಯಕವಚೋ ಹರಿಃ .. 48..  
 ವಿಮೋಚನಃ ಸುರಗಣೋ ವಿದ್ಯೇಶೋ ಬಿಂದುಸಂಶ್ರಯಃ .  
 ವಾತರೂಪೋಽಮಲೋನ್ಮಾಯೀ ವಿಕರ್ತಾ ಗಹನೋ ಗುಹಃ .. 49..  
 ಕರಣಂ ಕಾರಣಂ ಕರ್ತಾ ಸರ್ವಬಂಧವಿಮೋಚನಃ .  
 ವ್ಯವಸಾಯೋ ವ್ಯವಸ್ಥಾನಃ ಸ್ಥಾನದೋ ಜಗದಾದಿಜಃ .. 50..  
 ಗುರುದೋ ಲಲಿತೋಽಭೇದೋ ಭಾವಾತ್ಮತ್ಮನಿ ಸಂಸ್ಥಿತಃ .  
 ವೀರೇಶ್ವರೋ ವೀರಭದ್ರೋ ವೀರಾಸನವಿಧಿಗುರುಃ .. 51..  
 ವೀರಚೂಡಾಮಣಿವೇತ್ತಾ ಚಿದಾನಂದೋ ನದೀಧರಃ .  
 ಆಜ್ಞಾಧಾರಸ್ಥಿಶೂಲೀ ಚ ಶಿಪಿವಿಷ್ಟಃ ಶಿವಾಲಯಃ .. 52..  
 ವಾಲಖಿಲ್ಯೋ ಮಹಾವೀರಸ್ತಿಗ್ಮಾಂಶುರ್ಬಧಿರಃ ಖಗಃ . (ಬಾಲಖಿಲ್ಯೋ)  
 ಅಭಿರಾಮಃ ಸುಶರಣಃ ಸುಬ್ರಹ್ಮಣ್ಯಃ ಸುಧಾಪತಿಃ .. 53..  
 ಮಘವಾನ್ ಕೌಶಿಕೋ ಗೋಮಾನ್ ವಿರಾಮಃ ಸರ್ವಸಾಧನಃ . ಮಘವಾಕೌಶಿಕೋ  
 ಲಲಾಟಾಕ್ಷೋ ವಿಶ್ವದೇಹಃ ಸಾರಃ ಸಂಸಾರಚಕ್ರಭೃತ್ .. 54..  
 ಅಮೋಘದಂಡೀ ಮಧ್ಯಸ್ಥೋ ಹಿರಣ್ಯೋ ಬ್ರಹ್ಮವರ್ಚಸಃ . (ದಂಡೋ)  
 ಪರಮಾರ್ಥಃ ಪರೋ ಮಾಯೀ ಶಂಬರೋ ವ್ಯಾಘ್ರಲೋಚನಃ .. 55..  
 (ಪರೋಮಾಯಃ ಸಂವರೋ)  
 ರುಚಿರ್ಬಹುರುಚಿರ್ವೈದ್ಯೋ ವಾಚಸ್ಪತಿರಹಸ್ಪತಿಃ .  
 ರವಿರ್ವಿರೋಚನಃ ಸ್ಕಂದಃ ಶಾಸ್ತ್ರಾ ವೈವಸ್ವತೋ ಯಮಃ .. 56..  
 ಯುಕ್ತಿರುನ್ನತಕೀರ್ತಿಶ್ಚ ಸಾನುರಾಗಃ ಪುರಂಜಯಃ .  
 ಕೈಲಾಸಾಧಿಪತಿಃ ಕಾಂತಃ ಸವಿತಾ ರವಿಲೋಚನಃ .. 57..  
 ವಿಶ್ವೋತ್ತಮೋ ವೀತಭಯೋ ವಿಶ್ವಭರ್ತಾನಿವಾರತಃ .  
 ನಿತ್ಯೋ ನಿಯತಕಲ್ಯಾಣಃ ಪುಣ್ಯಶ್ರವಣಕೀರ್ತನಃ .. 58..  
 ದೂರಶ್ರವೋ ವಿಶ್ವಸಹೋ ಧ್ಯೇಯೋ ದುಸ್ವಪ್ನನಾಶನಃ .

ಉತ್ತಾರಣೋ ದುಷ್ಕೃತಿಹಾ ವಿಜ್ಞೇಯೋ ದುಸ್ಸಹೋಽಭವಃ .. 59..  
 ಅನಾದಿಭೂರ್ಭುವೋ ಲಕ್ಷ್ಮೀಃ ಕಿರೀಟೀ ತ್ರಿದಶಾಧಿಪಃ .  
 ವಿಶ್ವಗೋಪ್ತಾ ವಿಶ್ವಕರ್ತಾ ಸುವೀರೋ ರುಚಿರಾಂಗದಃ .. 60..  
 ಜನನೋ ಜನಜನ್ಮಾದಿಃ ಪ್ರೀತಿಮಾನ್ನೀತಿಮಾನ್ ಧ್ರುವಃ .  
 ವಶಿಷ್ಠಃ ಕಶ್ಯಪೋ ಭಾನುಭೀಮೋ ಭೀಮಪರಾಕ್ರಮಃ .. 61..  
 ಪ್ರಣವಃ ಸತ್ಪಥಾಚಾರೋ ಮಹಾಕೋಶೋ ಮಹಾಧನಃ .  
 ಜನ್ಮಾಧಿಪೋ ಮಹಾದೇವಃ ಸಕಲಾಗಮಪಾರಗಃ .. 62..  
 ತತ್ತ್ವಂ ತತ್ತ್ವವಿದೇಕಾತ್ಮಾ ವಿಭುವಿಷ್ಟವಿಭೂಷಣಃ . (ವಿಷ್ಟವಿಭೂ)  
 ಋಷಿಬರ್ಹಣ ಐಶ್ವರ್ಯಂ ಜನ್ಮಮೃತ್ಯುಜರಾತಿಗಃ .. 63..  
 ಪಂಚಯಜ್ಞಸಮುತ್ಪತ್ತಿವಿಶ್ವೇಶೋ ವಿಮಲೋದಯಃ . (ಪಂಚತತ್ತ್ವ)  
 ಆತ್ಮಯೋನಿರನಾದ್ಯಂತೋ ವತ್ಸಲೋ ಭಕ್ತಲೋಕಧೃಕ್ .. 64.. (ಅನಾದ್ಯಂತೋ  
 ಹ್ಯಾತ್ಮಯೋನಿರ್)  
 ಗಾಯತ್ರೀವಲ್ಲಭಃ ಪ್ರಾಂಶುವಿಶ್ವಾವಾಸಃ ಪ್ರಭಾಕರಃ .  
 ಶಿಶುಗಿರಿರತಃ ಸಮ್ರಾಟ್ ಸುಷೇಣಃ ಸುರಶತ್ರುಹಾ .. 65..  
 ಅನೇಮಿರಿಷ್ಟನೇಮಿಶ್ಚ ಮುಕುಂದೋ ವಿಗತಜ್ವರಃ .  
 ಸ್ವಯಂಜ್ಯೋತಿರ್ಮಹಾಜ್ಯೋತಿಸ್ತನುಜ್ಯೋತಿರಚಂಚಲಃ .. 66..  
 ಪಿಂಗಳಃ ಕಪಿಲಶ್ಚ ಶ್ರುಭಾರ್ಗಲನೇತ್ರಸ್ತ್ರಯೀತನುಃ .  
 ಜ್ಞಾನಸ್ಯಂದೋ ಮಹಾನೀತಿವಿಶ್ವೋತ್ತಮಿರುಪಪ್ಲವಃ .. 67.. (ಸ್ಯಂಧೋ)  
 ಭಗೋ ವಿವಸ್ವಾನಾದಿತ್ಯೋ ಗತಪಾರೋ ಬೃಹಸ್ಪತಿಃ .  
 ಕಲ್ಯಾಣಗುಣನಾಮಾ ಚ ಪಾಪಹಾ ಪುಣ್ಯದರ್ಶನಃ .. 68..  
 ಉದಾರಕೀರ್ತಿರುದ್ಯೋಗೀ ಸದ್ಯೋಗೀ ಸದಸನ್ಮಯಃ . (ಸದಸಂತ್ರಪಃ)  
 ನಕ್ಷತ್ರಮಾಲೀ ನಾಕೇಶಃ ಸ್ವಾಧಿಷ್ಠಾನಃ ಷಡಾಶ್ರಯಃ .. 69..  
 ಪವಿತ್ರಃ ಪಾಪಹಾರೀ ಚ ಮಣಿಪೂರೋ ನಭೋಗತಿಃ . (ಪಾಪನಾಶಶ್ಚ)  
 ಹೃತ್ಪುಂಡರೀಕಮಾಸೀನಃ ಶಕ್ರಃ ಶಾಂತೋ ವೃಷಾಕಪಿಃ .. 70..  
 ಉಷ್ಣೋ ಗ್ರಹಪತಿಃ ಕೃಷ್ಣಃ ಸಮರ್ಥೋನರ್ಥನಾಶನಃ .  
 ಅಧರ್ಮಶತ್ರುರಜ್ಞೇಯಃ ಪುರುಹೂತಃ ಪುರಶ್ರುತಃ .. 71..  
 ಬ್ರಹ್ಮಗರ್ಭೋ ಬೃಹದ್ಗರ್ಭೋ ಧರ್ಮಧೇನುರ್ಥನಾಗಮಃ .  
 ಜಗದ್ಧಿತ್ಯೇಷೀ ಸುಗತಃ ಕುಮಾರಃ ಕುಶಲಾಗಮಃ .. 72..  
 ಹಿರಣ್ಯವರ್ಣೋ ಜ್ಯೋತಿಷ್ಮಾನ್ನಾನಾಭೂತರತೋ ಧ್ವನಿಃ .  
 ಆರೋಗ್ಯೋ ನಯನಾಧ್ಯಕ್ಷೋ ವಿಶ್ವಾಮಿತ್ರೋ ಧನೇಶ್ವರಃ .. 73.. ನಮನಾ?  
 ಬ್ರಹ್ಮಜ್ಯೋತಿರ್ಮಹಾಧಾಮಾ ಮಹಾಜ್ಯೋತಿರನುತ್ತಮಃ . (ವಸುಧಾಮಾ)  
 ಮಾತಾಮಹೋ ಮಾತರಿಶ್ವಾ ನಭಸ್ವಾನ್ನಾಗಹಾರಧೃಕ್ .. 74..

ಪುಲಸ್ತ್ಯಃ ಪುಲಹೋಽಗಸ್ತ್ಯೋ ಜಾತೂಕಣ್ಯಃ ಪರಾಶರಃ .  
 ನಿರಾವರಣನಿರ್ವಾರೋ ವೈರಂಚ್ಯೋ ವಿಷ್ಣುರಶ್ರವಾಃ .. 75..  
 ಆತ್ಮಭೂರನಿರುದ್ಧೋತ್ರಿಜ್ಞಾನಮೂರ್ತಿರ್ಮಹಾಯಶಾಃ .  
 ಲೋಕವೀರಾಗ್ರಣೀರ್ವೀರಶ್ಚಂಡಃ ಸತ್ಯಪರಾಕ್ರಮಃ .. 76..  
 ವ್ಯಾಲಕಲ್ಪೋ ಮಹಾಕಲ್ಪಃ ಕಲ್ಪವೃಕ್ಷಃ ಕಲಾಧರಃ .  
 ಅಲಂಕರಿಷ್ಣುರಚಲೋ ರೋಚಿಷ್ಣುವಿಕ್ರಮೋನ್ನತಃ .. 77..  
 ಆಯುಃ ಶಬ್ದಪತಿರ್ವಾಗ್ಮೀ ಪ್ಲವನಃ ಶಿಖಿಸಾರಥಿಃ .  
 ಅಸಂಸೃಷ್ಟೋಽತಿಥಿಃ ಶತ್ರುಪ್ರಮಾಥಿ ಪಾದಪಾಸನಃ .. 78..  
 ವಸುಶ್ರವಾಃ ಕವ್ಯವಾಹಃ ಪ್ರತಪ್ತೋ ವಿಶ್ವಭೋಜನಃ .  
 ಜಪ್ಯೋ ಜರಾದಿಶಮನೋ ಲೋಹಿತಶ್ಚ ತನೂನಪಾತ್ .. 79..  
 ವೃಷದಶ್ಲೋ ನಭೋಯೋನಿಃ ಸುಪ್ರತೀಕಸ್ತಮಿಸ್ರಹಾ . (ಬೃಹದಶ್ಲೋ)  
 ನಿದಾಘಸ್ತಪನೋ ಮೇಘಭಕ್ಷಃ ಪರಪುರಂಜಯಃ .. 80..  
 ಸುಖಾನಿಲಃ ಸುನಿಷ್ಪನ್ನಃ ಸುರಭಿಃ ಶಿಶಿರಾತ್ಮಕಃ .  
 ವಸಂತೋ ಮಾಧವೋ ಗ್ರೀಷ್ಮೋ ನಭಸ್ಯೋ ಬೀಜವಾಹನಃ .. 81..  
 ಅಂಗಿರಾ ಗುರುರಾತ್ರೇಯೋ ವಿಮಲೋ ವಿಶ್ವಪಾವನಃ .  
 ಪಾವನಃ ಪುರಜಿಚ್ಛಕ್ರಸ್ತ್ರೈವಿದ್ಯೋ ವರವಾಹನಃ .. 82.. (ನವವಾರಣಃ)  
 ಮನೋ ಬುದ್ಧಿರಹಂಕಾರಃ ಕ್ಷೇತ್ರಜ್ಞಃ ಕ್ಷೇತ್ರಪಾಲಕಃ .  
 ಜಮದಗ್ನಿಬಲನಿಧಿರ್ವಿಗಾಲೋ ವಿಶ್ವಗಾಲವಃ .. 83.. (ಬಲನಿಧಿಃ ಯಃ?)  
 ಅಘೋರೋಽನುತ್ತರೋ ಯಜ್ಞಃ ಶ್ರೇಯೋ ನಿಶ್ರೇಯಸಪ್ರದಃ .  
 ಶೈಲೋ ಗಗನಕುಂದಾಭೋ ದಾನವಾರಿರರಿಂದಮಃ .. 84..  
 ಚಾಮುಂಡೋ ಜನಕಶ್ಚಾರುನಿಶ್ಯಲ್ಯೋ ಲೋಕಶಲ್ಯದೃಕ್ .  
 ಚತುರ್ವೇದಶ್ಚತುರ್ಭಾವಶ್ಚತುರಶ್ಚತುರಪ್ರಿಯಃ .. 85..  
 ಆಮ್ನಾಯೋಽಥ ಸಮಾಮ್ನಾಯಸ್ತೀರ್ಥದೇವಃ ಶಿವಾಲಯಃ .  
 ಬಹುರೂಪೋ ಮಹಾರೂಪಃ ಸರ್ವರೂಪಶ್ಚರಾಚರಃ .. 86..  
 ನ್ಯಾಯನಿರ್ಣಾಯಕೋ ನೇಯೋ ನ್ಯಾಯಗಮ್ಯೋ ನಿರಂಜನಃ . (ನ್ಯಾಯೀ)  
 ಸಹಸ್ರಮೂರ್ಧಾ ದೇವೇಂದ್ರಃ ಸರ್ವಶಸ್ತ್ರಪ್ರಭಂಜನಃ .. 87.. (ಶಾಸ್ತ್ರ)  
 ಮುಂಡೀ ವಿರೂಪೋ ವಿಕೃತೋ ದಂಡೀ ನಾದೀ ಗುಣೋತ್ತಮಃ . (ಮುಂಡೋ  
 ದಾನೀ)  
 ಪಿಂಗಲಾಕ್ಷೋ ಹಿ ಬಹ್ವಕ್ಷೋ ನೀಲಗ್ರೀವೋ ನಿರಾಮಯಃ .. 88.. (ಜನಾಧ್ಯಕ್ಷೋ)  
 ಸಹಸ್ರಬಾಹುಃ ಸರ್ವೇಶಃ ಶರಣ್ಯಃ ಸರ್ವಲೋಕದೃಕ್ .  
 ಪದ್ಮಾಸನಃ ಪರಂಜ್ಯೋತಿಃ ಪಾರಂಪರ್ಯಫಲಪ್ರದಃ .. 89..  
 ಪದ್ಮಗರ್ಭೋ ಮಹಾಗರ್ಭೋ ವಿಶ್ವಗರ್ಭೋ ವಿಚಕ್ಷಣಃ .

ಪರಾವರಜ್ಞೋ ವರದೋ ವರೇಣ್ಯಶ್ಚ ಮಹಾಸ್ವನಃ .. 90..  
 ದೇವಾಸುರಗುರುದೇವೋ ದೇವಾಸುರನಮಸ್ಯತಃ .  
 ದೇವಾಸುರಮಹಾಮಿತ್ರೋ ದೇವಾಸುರಮಹೇಸ್ವರಃ .. 91..  
 ದೇವಾಸುರೇಶ್ವರೋ ದಿವ್ಯೋ ದೇವಾಸುರಮಹಾಶ್ರಯಃ .  
 ದೇವದೇವೋಽನಯೋಽಚಿಂತ್ಯೋ ದೇವತಾತ್ಮಾತ್ಮಸಂಭವಃ .. 92..  
 ಸದ್ಯೋ ಮಹಾಸುರವ್ಯಾಧೋ ದೇವಸಿಂಹೋ ದಿವಾಕರಃ .  
 ವಿಬುಧಾಗ್ರಚರಃ ಶ್ರೇಷ್ಠಃ ಸರ್ವದೇವೋತ್ತಮೋತ್ತಮಃ .. 93..  
 ಶಿವಜ್ಞಾನರತಃ ಶ್ರೀಮಾನ್ ಶಿಖೀ ಶ್ರೀಪರ್ವತಪ್ರಿಯಃ .  
 ವಜ್ರಹಸ್ತಃ ಸಿದ್ಧಖಡ್ಗೋ ನರಸಿಂಹನಿಪಾತನಃ .. 94..  
 ಬ್ರಹ್ಮಚಾರೀ ಲೋಕಚಾರೀ ಧರ್ಮಚಾರೀ ಧನಾಧಿಪಃ .  
 ನಂದೀ ನಂದೀಶ್ವರೋಽನಂತೋ ನಗ್ನವ್ರತಧರಃ ಶುಚಿಃ .. 95..  
 ಲಿಂಗಾಧ್ಯಕ್ಷಃ ಸುರಾಧ್ಯಕ್ಷೋ ಯುಗಾಧ್ಯಕ್ಷೋ ಯುಗಾಪಹಃ .  
 ಸ್ವಧಾಮಾ ಸ್ವಗತಃ ಸ್ವಗೀಃ ಸ್ವರಃ ಸ್ವರಮಯಃ ಸ್ವನಃ .. 96..  
 ಬಾಣಾಧ್ಯಕ್ಷೋ ಬೀಜಕರ್ತಾ ಕರ್ಮಕೃದ್ಧರ್ಮಸಂಭವಃ . (ಧರ್ಮಕೃತ್)  
 ದಂಭೋ ಲೋಭೋಽಥ ವೈ ಶಂಭುಃ ಸರ್ವಭೂತಮಹೇಶ್ವರಃ .. 97..  
 (ಲೋಭೋಽರ್ಥವಿಚ್ಛಂಭುಃ)  
 ಶೃಶಾನನಿಲಯಸ್ತ್ರೈಕ್ಷಃ ಸೇತುರಪ್ರತಿಮಾಕೃತಿಃ .  
 ಲೋಕೋತ್ತರಸ್ಪುಟೋ ಲೋಕಸ್ತ್ರೈಂಬಕೋ ನಾಗಭೂಷಣಃ .. 98..  
 ಅಂಧಕಾರಿರ್ಮುಖದ್ವೇಷೀ ವಿಷ್ಣುಕಂಠರಪಾತನಃ . (ಮಯದ್ವೇಷೀ)  
 ಹೀನದೋಷೋಽಕ್ಷಯಗುಣೋ ದಕ್ಷಾರಿಃ ಪೂಷದಂತಭಿತ್ .. 99..  
 ಧೂರ್ಜಟಿಃ ಖಂಡಪರಶುಃ ಸಕಲೋ ನಿಷ್ಕಲೋಽನಘಃ .  
 ಅಕಾಲಃ ಸಕಲಾಧಾರಃ ಪಾಂಡುರಾಭೋ ಮೃಡೋ ನಟಃ .. 100..  
 ಪೂರ್ಣಃ ಪೂರಯಿತಾ ಪುಣ್ಯಃ ಸುಕುಮಾರಃ ಸುಲೋಚನಃ .  
 ಸನ್ಮಾರ್ಗಪಃ ಪ್ರಿಯೋಽಧೂರ್ತಃ ಪುಣ್ಯಕೀರ್ತಿರನಾಮಯಃ .. 101..  
 ಮನೋಜವಸ್ತೀರ್ಧಕರೋ ಜಟಿಲೋ ನಿಯಮೇಶ್ವರಃ .  
 ಜೀವಿತಾಂತಕರೋ ನಿತ್ಯೋ ವಸುರೇತಾ ವಸುಪ್ರದಃ .. 102..  
 ಸದ್ಗತಿಃ ಸಿದ್ಧಿಃ ಸಿದ್ಧಿಃ ಸಜ್ಜಾತಿಃ ಖಲಕಂಟಕಃ .  
 ಕಲಾಧರೋ ಮಹಾಕಾಲಭೂತಃ ಸತ್ಯಪರಾಯಣಃ .. 103..  
 ಲೋಕಲಾವಣ್ಯಕರ್ತಾ ಚ ಲೋಕೋತ್ತರಸುಖಾಲಯಃ .  
 ಚಂದ್ರಸಂಜೀವನಃ ಶಾಸ್ತ್ರಾ ಲೋಕಗ್ರಾಹೋ ಮಹಾಧಿಪಃ .. 104..  
 ಲೋಕಬಂಧುಲೋಕನಾಥಃ ಕೃತಜ್ಞಃ ಕೃತ್ತಿಭೂಷಿತಃ .  
 ಅನಪಾಯೋಽಕ್ಷರಃ ಕಾಂತಃ ಸರ್ವಶಸ್ತ್ರಭೃತಾಂ ವರಃ .. 105.. (ಶಾಸ್ತ್ರ)





ತೇಜೋಮಯೋ ದ್ಯುತಿಧರೋ ಲೋಕಮಾನೀ ಘೃಣಾರ್ಣವಃ .  
 ಶುಚಿಸ್ಮಿತಃ ಪ್ರಸನ್ನಾತ್ಮಾ ಹೃಜೇಯೋ ದುರತಿಕ್ರಮಃ .. 106..  
 ಜ್ಯೋತಿರ್ಮಯೋ ಜಗನ್ನಾಥೋ ನಿರಾಕಾರೋ ಜಲೇಶ್ವರಃ .  
 ತುಂಬವೀಣೋ ಮಹಾಕಾಯೋ ವಿಶೋಕಃ ಶೋಕನಾಶನಃ .. 107..  
 ತ್ರಿಲೋಕಪಸ್ತಿಲೋಕೇಶಃ ಸರ್ವಶುದ್ಧಿರಥೋಕ್ಷಜಃ .  
 ಅವ್ಯಕ್ತಲಕ್ಷಣೋ ದೇವೋ ವ್ಯಕ್ತೋವ್ಯಕ್ತೋ ವಿಶಾಂಪತಿಃ .. 108..  
 ಪರಃ ಶಿವೋ ವಸುರ್ನಾಸಾಸಾರೋ ಮಾನಧರೋ ಯಮಃ .  
 ಬ್ರಹ್ಮಾ ವಿಷ್ಣುಃ ಪ್ರಜಾಪಾಲೋ ಹಂಸೋ ಹಂಸಗತಿರ್ವಯಃ .. 109..  
 ವೇಧಾ ವಿಧಾತಾ ಧಾತಾ ಚ ಸೃಷ್ಟಾ ಹರ್ತಾ ಚತುರ್ಮುಖಃ .  
 ಕೈಲಾಸಶಿಖರಾವಾಸೀ ಸರ್ವಾವಾಸೀ ಸದಾಗತಿಃ .. 110..  
 ಹಿರಣ್ಯಗರ್ಭೋ ದ್ರುಹಿಣೋ ಭೂತಪಾಲೋಽಥ ಭೂಪತಿಃ .  
 ಸದ್ಯೋಗೀ ಯೋಗವಿದ್ಯೋಗೀ ವರದೋ ಬ್ರಾಹ್ಮಣಪ್ರಿಯಃ .. 111..  
 ದೇವಪ್ರಿಯೋ ದೇವನಾಥೋ ದೇವಕೋ ದೇವಚಿಂತಕಃ .  
 ವಿಷಮಾಕ್ಷೋ ವಿರೂಪಾಕ್ಷೋ ವೃಷದೋ ವೃಷವರ್ಧನಃ .. 112..  
 ನಿರ್ಮಮೋ ನಿರಹಂಕಾರೋ ನಿರ್ಮೋಹೋ ನಿರುಪದ್ರವಃ .  
 ದರ್ಪಹಾ ದರ್ಪದೋ ದೃಪ್ತಃ ಸರ್ವಾರ್ಥಪರಿವರ್ತಕಃ .. 113..  
 ಸಹಸ್ರಾರ್ಚಭೂತಿಭೂಷಃ ಸ್ನಿಗ್ಧಾಕೃತಿರದಕ್ಷಿಣಃ .  
 ಭೂತಭವ್ಯಭವನ್ನಾಥೋ ವಿಭವೋ ಭೂತಿನಾಶನಃ .. 114..  
 ಅರ್ಥೋನರ್ಥೋ ಮಹಾಕೋಶಃ ಪರಕಾರ್ಯೈಕಪಂಡಿತಃ .  
 ನಿಷ್ಕಂಟಕಃ ಕೃತಾನಂದೋ ನಿರ್ವ್ಯಾಜೋ ವ್ಯಾಜಮರ್ಧನಃ .. 115..  
 ಸತ್ತ್ವಾನ್ ಸಾತ್ತ್ವಿಕಃ ಸತ್ಯಃ ಕೃತನ್ನೇಹಃ ಕೃತಾಗಮಃ .  
 ಅಕಂಪಿತೋ ಗುಣಗ್ರಾಹೀ ನೈಕಾತ್ಮಾ ನೈಕಕರ್ಮಕೃತ್ .. 116..  
 ಸುಪ್ರೀತಃ ಸುಖದಃ ಸೂಕ್ಷ್ಮಃ ಸುಕರೋ ದಕ್ಷಿಣಾನಿಲಃ .  
 ನಂದಿಸ್ಕಂದೋ ಧರೋ ಧುರ್ಯಃ ಪ್ರಕಟಪ್ರೀತಿವರ್ಧನಃ .. 117..  
 ಅಪರಾಜಿತಃ ಸರ್ವಸಹೋ ಗೋವಿಂದಃ ಸತ್ತ್ವವಾಹನಃ .  
 ಅದ್ಭುತಃ ಸ್ವದ್ಭುತಃ ಸಿದ್ಧಃ ಪೂತಮೂರ್ತಿಯಶೋಧನಃ .. 118..  
 ವಾರಾಹಶೃಂಗಧೃಕ್ ಶೃಂಗೀ ಬಲವಾನೇಕನಾಯಕಃ .  
 ಶೃತಿಪ್ರಕಾಶಃ ಶ್ರುತಿಮಾನೇಕಬಂಧುರನೇಕಧೃಕ್ .. 119..  
 ಶ್ರೀವತ್ಸಲಃ ಶಿವಾರಂಭಃ ಶಾಂತಭದ್ರಃ ಸಮೋ ಯಶಃ .  
 ಭೂಯಶೋ ಭೂಷಣೋ ಭೂತಿಭೂತಿಕ್ರದ್ ಭೂತಭಾವನಃ .. 120..  
 ಅಕಂಪೋ ಭಕ್ತಿಕಾಯಸ್ತು ಕಾಲಹಾನಿಃ ಕಲಾವಿಭುಃ .  
 ಸತ್ಯವ್ರತೀ ಮಹಾತ್ಯಾಗೀ ನಿತ್ಯಃ ಶಾಂತಿಪರಾಯಣಃ .. 121..

ಪರಾರ್ಥವೃತ್ತಿವರದೋ ವಿರಕ್ತಸ್ತು ವಿಶಾರದಃ .  
 ಶುಭದಃ ಶುಭಕರ್ತಾ ಚ ಶುಭನಾಮಾ ಶುಭಃ ಸ್ವಯಂ .. 122..  
 ಅನರ್ಥಿತೋ ಗುಣಗ್ರಾಹೀ ಹ್ಯಕರ್ತಾ ಕನಕವೃಭಃ .  
 ಸ್ವಭಾವಭದ್ರೋ ಮಧ್ಯಸ್ಥಃ ಶತ್ರುಘ್ನೋ ವಿಘ್ನನಾಶನಃ .. 123..  
 ಶಿಖಂಡೀ ಕವಚೀ ಶೂಲೀ ಜಟೀ ಮುಂಡೀ ಚ ಕುಂಡಲೀ .  
 ಅಮೃತ್ಯುಃ ಸರ್ವದೃಕ್ ಸಿಂಹಸ್ತೇಜೋರಾಶಿರ್ಮಹಾಮಣಿಃ .. 124..  
 ಅಸಂಖ್ಯೋಯೋಽಪ್ರಮೇಯಾತ್ಮಾ ವೀರ್ಯವಾನ್ ವೀರ್ಯಕೋವಿದಃ .  
 ವೇದ್ಯಶ್ಚ ವೈ ವಿಯೋಗಾತ್ಮಾ ಪರಾವರಮುನೀಶ್ವರಃ .. 125.. (ಸಪ್ತಾವರ)  
 ಅನುತ್ತಮೋ ದುರಾಧರ್ಷೋ ಮಧುರಃ ಪ್ರಿಯದರ್ಶನಃ .  
 ಸುರೇಶಃ ಶರಣಃ ಸರ್ವಃ ಶಬ್ದಃ ಪ್ರತಪತಾಂ ವರಃ .. 126..  
 ಕಾಲಪಕ್ಷಃ ಕಾಲಕಾಲಃ ಸುಕೃತೀ ಕೃತವಾಸುಕಿಃ .  
 ಮಹೇಷ್ವಾಸೋ ಮಹೀಭರ್ತಾ ನಿಷ್ಕಲಂಕೋ ವಿಶೃಂಖಲಃ .. 127..  
 ದ್ಯುಮಣಿಸ್ತರಣಿಧನ್ಯಃ ಸಿದ್ಧಿದಃ ಸಿದ್ಧಿಸಾಧನಃ .  
 ವಿಶ್ವತಃ ಸಂಪ್ರವೃತ್ತಸ್ತು ವ್ಯೂಢೋರಸ್ಕೋ ಮಹಾಭುಜಃ .. 128..  
 ಸರ್ವಯೋನಿರ್ನಿರಾಟಂಕೋ ನರನಾರಾಯಣಪ್ರಿಯಃ . (ನಿರಾತಂಕೋ)  
 ನಿರ್ಲೇಪೋ ಯತಿಸಂಗಾತ್ಮಾ ನಿರ್ವ್ಯಂಗೋ ವ್ಯಂಗನಾಶನಃ .. 129..  
 ಸ್ತವ್ಯಃ ಸ್ತವಪ್ರಿಯಃ ಸ್ತೋತಾ ವ್ಯಾಸಮೂರ್ತಿರ್ನಿರಾಕುಲಃ . (ಸ್ತುತಿ)  
 ನಿರವದ್ಯಮಯೋಪಾಯೋ ವಿದ್ಯಾರಾಶಿಶ್ಚ ಸತ್ಕೃತಃ .. 131..  
 ಪ್ರಶಾಂತಬುದ್ಧಿರಕ್ಷಣ್ಣಃ ಸಂಗ್ರಹೋ ನಿತ್ಯಸುಂದರಃ .  
 ವೈಯಾಘ್ರಧುರ್ಯೋ ಧಾತ್ರೀಶಃ ಸಂಕಲ್ಪಃ ಶರ್ವರೀಪತಿಃ .. 132..  
 ಪರಮಾರ್ಥಗುರುರ್ದತ್ತಃ ಸೂರಿರಾಶ್ರಿತವತ್ಸಲಃ .  
 ಸೋಮೋ ರಸಜ್ಞೋ ರಸದಃ ಸರ್ವಸತ್ವಾವಲಂಬನಃ .. 132  
 ಏವಂ ನಾಮ್ನಾಂ ಸಹಸ್ರೇಣ ತುಷ್ಟಾವ ಹಿ ಹರಂ ಹರಿಃ .  
 ಪ್ರಾರ್ಥಯಾಮಾಸ ಶಂಭುಂ ವೈ ಪೂಜಯಾಮಾಸ ಪಂಕಜೈಃ .. 133..  
 ತತಃ ಸ ಕೌತುಕೀ ಶಂಭುಶ್ಚಕಾರ ಚರಿತಂ ದ್ವಿಜಾಃ .  
 ಮಹದ್ಭೂತಂ ಸುಖಕರಂ ತದೇವ ಶೃಣುತಾದರಾತ್ .. 134..  
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ  
 ಶಿವಸಹಸ್ರನಾಮವರ್ಣನಂ ನಾಮ ಪಂಚತ್ರಿಂಶೋಽಧ್ಯಾಯಃ .. 35..

Encoded by Srihari teluguinternet at gmail.com

Proofread by Srihari, Usha Rani Sanka usharani.sanka at gmail.com

——  
*Shivasahasranamastotram from Shivapurana*  
pdf was typeset on June 29, 2023

——  
Please send corrections to [sanskrit@cheerful.com](mailto:sanskrit@cheerful.com)

